

सरकारी और निजी क्षेत्र में साढ़े सात लाख व्यक्तियों को रोजगार सुलभ कराया - वसुन्धरा राजे

झुंझुनू, 11 अप्रैल: मुख्यमंत्री श्रीमती वसुन्धरा राजे ने कहा है कि उनकी सरकार ने प्रदेश में सत्ता संभालने के बाद युवाओं के लिए बन्द पड़े रोजगार के द्वार खोले हैं। गत चार वर्षों के दौरान लगभग साढ़े पांच लाख व्यक्तियों को सरकारी क्षेत्र में तथा करीब दो लाख को निजी क्षेत्र में रोजगार सुलभ कराया गया है। श्रीमती राजे शुक्रवार की शाम जिले के सूरजगढ़ कस्बे में एक विशाल जनसभा को सम्बोधित कर रही थीं। उन्होंने बताया कि सरकार के प्रयासों से प्रदेश में औद्योगिक निवेश का रास्ता भी खुला है जिसके फलस्वरूप आने वाले पांच वर्षों में प्रदेश में आठ लाख बेरोजगारों का नियोजन हो सकेगा। विद्युत आपूर्ति में सुधार की चर्चा करते हुये मुख्यमंत्री ने बताया कि अगले दो वर्षों में राजस्थान में 12 हजार मेगावाट बिजली का अतिरिक्त उत्पादन होने लागेगा जिसके बाद हम विद्युत के मामले में आत्म निर्भर होने का एक बहुत बड़ा लक्ष्य हासिल करने में कामयाब हो सकेंगे।



हरियाणा सरकार यदि एम.ओ.यू. पर हस्ताक्षर कर दे तो यह काम शीघ्र हो सकता है। उन्होंने कहा कि राज्य में सड़क तन्त्र को काफी मजबूत किया गया है जिसकी पूरे देश में सराहना हुई है। राज्य में 1500 करोड़ करोड़ रुपये की मेगा हाईवे परियोजना क्रियान्वित की जा रही है जिससे न केवल राज्य के जिलों में अपितु पड़ोसी राज्यों में भी कम समय में सुगम पहुंच सुनिश्चित हो सकेगी। सरकार ने सड़कों से एक किलोमीटर की दूरी पर बने मंदिरों को भी जन सहभागिता के आधार पर सड़कों से जोड़ने की योजना बनाई है। इसी प्रकार प्रदेश के कस्बों और गांवों में भी सीमेंट की सड़के बनवाई जाएगी। सैनिक परिवार बहुल झुंझुनू जिले की धरती को उन्होंने वीरों की भूमि के रूप में रेखांकित करते हुए नमन किया और बताया कि उनकी सरकार ने द्वितीय विश्व युद्ध के नॉन पेंशनर सैनिकों को 800 रुपये प्रतिमाह के हिसाब से राशि देने का कार्य प्रारम्भ किया है। उन्होंने बताया कि जो सैनिक 30 से 40 वर्ष की उम्र में सेवानिवृत्त हो जाते हैं उनको हम वेतन श्रृंखला क्रमिक एक से छह तक में पुनर्नियोजित करेंगे। इसी तरह सरकारी क्षेत्र में सुरक्षा गार्डों के पदों पर भी पूर्व सैनिकों के सम्मानजनक नियोजन की

हमने योजना बनाई है। उन्होंने बताया कि राज्य में उनकी सरकार ने कई जिलों में नये जिला सैनिक कल्याण कार्यालय खोले हैं जिनमें झुंझुनू जिले का चिड़वा भी शामिल है। मुख्यमंत्री ने कहा कि प्रदेश की जनता ने उन्हें जो ताकत दी है उसके बल पर उन्होंने सदैव राज्य को एक खुशहाल प्रदेश बनाने के प्रयास किये हैं। जनता की इसी ताकत के बल पर प्रदेश को जल और शराब माफियाओं से मुक्त कराया है और अब राज्य में भू-माफियाओं पर भी शिकंजा कसा जायेगा। मुख्यमंत्री ने इस जनसभा में राजस्थान ग्रामीण बैंक की ओर से जिले के 129 महिला स्वयं सहायता समूहों को 21 लाख 15 रुपये का ऋण भी वितरित किया।

झुंझुनू में भी किया सम्बोधित : मुख्यमंत्री की सभा में पीडब्ल्यूडी मंत्री राजेन्द्र राठी, सीकर सांसद सुभाष महरिया, भाजपा के प्रदेश महामंत्री मदनलाल सैनी, सैनिक कल्याण समिति के अध्यक्ष प्रेमसिंह बाजौर, हरियाणा के पूर्व मंत्री रामविलास शर्मा, पूर्व विधायक डॉ. मूलसिंह शेखावत, पूर्व प्रदेश उपाध्यक्ष संतोष अहलावत, सूरजगढ़ विधायक सुन्दरलाल, खेतड़ी विधायक दाताराम, पूर्व जिलाध्यक्ष राजेन्द्र शर्मा, भाजपा नेता मुकेश दाधिच, सुभाष पुनियां आदि ने भी सम्बोधित किया।

वहीं मंच पर मदरसा बोर्ड के चैयरमैन हिदायत खां धोलिया भी मौजूद थे। भाजपा के जिला उपाध्यक्ष ओमप्रकाश आबूसरिया व रमेश टोबड़ा, जिला महामंत्री विश्वंभर पुनियां, दिनेश धावाई, नवलगढ़ कृषि मंडी अध्यक्ष शुभकर चौरा, भाजपा उद्योग प्रकोष्ठ के जिलाध्यक्ष सेवाराम गुप्ता, किसान नेता सुभाष पुनियां, भाजपुयो जिलाध्यक्ष पवन मार्वाडिया, युवा नेता अशोक शर्मा, भाजपा मीडिया प्रकोष्ठ के जिलाध्यक्ष सुरेन्द्रसिंह छावसरी, भाजपा नेता महेश बसावतिया, अजयसिंह बागड़, विष्णुकांत रूथला, भाजपा के भूतपूर्व जिलाध्यक्ष ओमप्रकाश शर्मा, जगदीश खाजपुरिया सहित अन्यजन बड़ी संख्या में उपस्थित थे।

प्रमुख घोषणाएं: मुख्यमंत्री श्रीमती वसुन्धरा राजे ने सूरजगढ़ की जनसभा में अनेक घोषणाएं कीं। उन्होंने बताया कि जिले की सभी बाह्य नगरपालिकाओं में सी.सी. रोड बनाने के लिए 60 करोड़ रुपये की राशि दी जाएगी। इनमें सूरजगढ़ कस्बा भी शामिल है। इसी प्रकार सूरजगढ़ से महापालवास, सम्पर्क सड़क सूरजगढ़, पिप्लोद से कुलोठ कलां, हंसास से भालोद आदि साढ़े पांच मीटर चौड़ी सड़कें बनाई जाएंगी। उन्होंने जिले के भडौन्दा कलां गांव में 132 के.वी. का बिजली स्टेशन बनाने की घोषणा की। मुख्यमंत्री ने बुहाना,

सूरजगढ़ और नवलगढ़ क्षेत्र में अनेक उ.प्रा. स्कूलों को माध्यमिक स्तर पर क्रमोन्नत करने की घोषणा भी की।

घोषणाओं का क्रियान्वयन: मुख्यमंत्री ने बताया कि उन्होंने जब सत्ता संभाली थी तब अनेक घोषणाएं की थीं। इन घोषणाओं के जनहित से जुड़े 242 बिन्दुओं में केवल 11 बिन्दुओं को छोड़कर शेष सभी को पूरा किया जा चुका है। उन्होंने बताया कि पिछली सरकार की घोषणाओं के कुल 143 बिन्दु थे जिनमें 118 पर कुछ भी नहीं किया गया। मुख्यमंत्री ने बताया कि उनके चार साल की 771 बजट घोषणाओं में 741 घोषणाएं पूरी की जा चुकी है। उन्होंने बताया कि झुंझुनू जिले में पिछले चार वर्षों में 433 नये स्कूल खोले गये तथा 358 स्कूलों को क्रमोन्नत किया गया।

हवाई पट्टी पर जूतियां बदली: मुख्यमंत्री श्रीमती वसुन्धरा राजे जब हेलीकोप्टर से सूरजगढ़ पहुंची तो झुंझुनू के चर्म शिल्पा हेण्टी क्राफ्ट के महेश जीनगर ने उन्हें जूडवा की जूतियां भेंट कर पहनाईं। मुख्यमंत्री इन्हीं जूतियों को पहनकर सभा स्थल पर आईं। सार्वजनिक निर्माण मंत्री राजेन्द्र राठी भी उनके साथ थे। हवाई पट्टी पर अनुजा. जनजाति आयोग के अध्यक्ष एवं क्षेत्रीय विधायक सुन्दरलाल, संभागीय आयुक्त बी.एल. आर्य, पुलिस महानिरीक्षक बी.आर. ग्वाला, जिला कलेक्टर दिनेश कुमार, पुलिस अधीक्षक हरिप्रसाद शर्मा सहित अनेक जन प्रतिनिधियों, अधिकारियों और गणमान्य लोगों ने उनकी अगवाजी की।

चूनरी व घाघरा भेंट किया: सूरजगढ़ की जनसभा में क्षेत्रीय विधायक एवं अ.जा.ज.जा. आयोग के अध्यक्ष सुन्दरलाल ने मुख्यमंत्री को चूनरी ओढ़ाई। बीसका की जिला उपाध्यक्ष श्रीमती संतोष अहलावत तथा चिड़वा की प्रधान श्रीमती इंदिरा डूडी ने उन्हें चूनरी के साथ मोटे कपड़े का ग्रामीण परिवेश का परम्परागत घाघरा भी भेंट किया जिसे उन्होंने सम्मानपूर्वक स्वीकार किया। **जय जय राजस्थान:** मुख्यमंत्री ने अपना करीब 50 मिनट का भाषण समाप्त करते हुए उपस्थित जनसमूह से जय जय राजस्थान नारे का तीन बार बुलन्द आवाज में उद्घोष कराया।

मुख्यमंत्री ने की महिलाओं के लिए आधे वर्चस्व की वकालत

झुंझुनू, 11 अप्रैल। मुख्यमंत्री श्रीमती वसुन्धरा राजे ने देश में महिलाओं के लिए सत्ता में आधे वर्चस्व की आज जोरदार वकालत की। उन्होंने कहा कि हमने तो राजस्थान में इसकी शुरुआत भी कर दी है। श्रीमती राजे शुक्रवार को जिले के सूरजगढ़ कस्बे में आयोजित जनसभा को सम्बोधित कर रही थीं।

उन्होंने कहा कि उनकी नजर में दो ही जातियां हैं एक तो पुरुषों की और दूसरी महिलाओं की। एक ओर तो हम दोनों को समान अधिकार की चर्चा करते हैं और दूसरी ओर जब महिलाओं के वर्चस्व को लेकर बात आती है तो सब खामोश हो जाते हैं जबकि हर क्षेत्र में महिलाओं का वर्चस्व बराबर होना चाहिये। उन्होंने चुटकी लेते हुए कहा कि देखा जाये तो महिलाएं पुरुषों से ज्यादा काम करती हैं फिर ज्यादा नहीं तो कम से कम उनका हर क्षेत्र में आधा वर्चस्व तो होना ही चाहिये। उन्होंने कहा कि हर महिला बड़ी जिम्मेदारी से अपने घर का सारा काम-काज संभालती है। गांव की हर महिला सुबह 4 बजे उठकर गाय-भैंस का दूध निकालती है, घट्टी में आटा पीसती है, बच्चों को स्कूल जाने के लिए तैयार करती है, घर के सदस्यों के लिए खाना बनाती है। इस तरह दिन-रात तक काम करने

के बावजूद भी वह उफ-तक नहीं करती। इसी तरह शहरी महिलाएं भी पुरुषों से किसी भी क्षेत्र में कम काम नहीं करती हैं, वे घर का काम काज संभालने के साथ-साथ समाज के हर क्षेत्र में अपनी जिम्मेदारी बहुत अच्छे ढंग से निभा रही है। जब महिला पुरुषों के साथ कंधे से कंधा मिलाकर बराबर काम करती हैं तो उसका राजनीति में भी बराबर का वर्चस्व होना चाहिये। श्रीमती राजे ने कहा कि हमने राजस्थान में महिलाओं का वर्चस्व बढ़ाने के लिये पंचायती राज संस्थाओं, स्थानीय निकायों तथा कृषि उपज मण्डी के समितियों के चुनाव में महिलाओं के लिये 50 प्रतिशत आरक्षण की व्यवस्था की है। इस आरक्षण के बाद अब राजस्थान की महिला सीधे विकास से जुड़ेगी तथा अपने क्षेत्र की आवश्यकताओं के अनुरूप विकास योजनाएं तैयार करने में पुरुषों के समान ही भागीदार होगी। श्रीमती राजे ने कहा कि आज लाखों महिलाएं स्वयं सहायता समूहों के माध्यम से अपने हूनर से तैयार किये गये उत्पादों का विपणन कर रही है, स्वतंत्र महिला दुग्ध उत्पादक सहकारी समितियों के माध्यम से श्वेत क्रांति के विकास में भागीदार बन रही है। उन्होंने पुरजोर शब्दों में कहा कि आने वाला कल महिलाओं का होगा तथा अब आगे बढ़ने के लिए महिलाओं की बारी है।

मुख्यमंत्री ने उपखण्ड अधिकारी डॉ. भागचन्द बघाल की पुस्तक का विमोचन किया



शिविरों पर तैयार लोक अदालत-एक सफल पुस्तक की पुष्पभूमि से अनावत कराया। पहल पुस्तक का विमोचन किया और विमोचित पुस्तक पर अपने हस्ताक्षर किये। संभागीय आयुक्त बी.एल. आर्य तथा जिला कलेक्टर दिनेश कुमार ने मुख्यमंत्री को इस

मुख्यमंत्री ने समस्याओं के समयबद्ध निस्तारण के निर्देश दिये



झुंझुनू, 11 अप्रैल: मुख्यमंत्री श्रीमती वसुन्धरा राजे ने अपनी चार दिवसीय शेखावाटी यात्रा के अन्तिम चरण में तीसरे दिन शुक्रवार की शाम सूरजगढ़ स्थित फोर्ट में वरिष्ठ अधिकारियों की बैठक ली। मुख्यमंत्री ने अपने शेखावाटी प्रवास के दौरान सीकर, चूरू और झुंझुनू जिलों में विभिन्न स्थानों पर लोगों से प्राप्त समस्याओं पर सम्बन्धित जिला कलेक्टरों तथा वरिष्ठ विभागीय अधिकारियों के साथ विस्तार से चर्चा की और इनका समयबद्ध निस्तारण करने के निर्देश दिये। बैठक में सार्वजनिक निर्माण मंत्री राजेन्द्र राठी, खनिज राज्य मंत्री खेमराम मेघवाल, राज्य सैनिक कल्याण सलाहकार समिति के अध्यक्ष प्रेम सिंह बाजौर, राजस्थान अजा.ज.जा. आयोग के अध्यक्ष सुन्दरलाल, संसदीय

शीशराम ओला ने करीब 12 लाख रुपए के विकास कार्यों की अभिशंसा की

नवलगढ़, सांसद शीशराम ओला ने मुकुन्दगढ़ नगरपालिका क्षेत्र में करीब 12 लाख रुपए के विकास कार्यों की अभिशंसा की है। जिला कलेक्टर को भेजे पत्र में सांसद ने मुकुन्दगढ़ के वार्ड 8 में फारुक विसायती के घर से वार्ड 20 में सीताराम जैदिया के घर तक सीसी सड़क के लिए डेढ़ लाख रुपए, वार्ड 20 में सामुदायिक भवन तक सीसी सड़क के लिए डेढ़ लाख, वार्ड 12 में सीसी सड़क के लिए 60 हजार, वार्ड 10 में सीसी सड़क के लिए डेढ़ लाख, वार्ड नौ में प्राथमिक स्कूल तक डब्ल्यूबीएम सड़क के लिए एक लाख, वार्ड 16 में सीसी सड़क के लिए डेढ़ लाख, वार्ड तीन में सामुदायिक विकास भवन के लिए दो लाख, वार्ड 13 में गेस्ट हाऊस तक सीसी रोड के लिए एक लाख, वार्ड नंबर पांच व नौ में सीसी सड़क के लिए दो लाख रुपए स्वीकृत करने की अभिशंसा की गई है।

डा. भीमराव अम्बेडकर जयंती समारोह

झुंझुनू, बाबा साहेब डा. भीमराव अम्बेडकर जयंती समारोह की श्रृंखला के तहत समापन समारोह डा. भीमराव अम्बेडकर छात्रावास में मनाया गया। विशिष्ट अतिथि अजाजजा अध्यक्ष सुंदरलाल थे। अध्यक्षता अर्प कलेक्टर कालीचरण शर्मा ने की। समारोह के दौरान जिले के सभी राजकीय अम्बेडकर छात्रावासों के प्रतिभावान छात्र-छात्राओं को सम्मानित किया गया। इस अवसर पर अनुसूचित जाति, बीपीएल परिवार की लड़कियों को शादी, विधवा पालनहार योजना एवं गाडियों लुहारों को मकान सहायता के लिए 93 लाख रुपए के ड्राफ्ट विशिष्ट अतिथि ने वितरित किए। अतिथियों ने डा. अम्बेडकर के आदर्शों को अपने जीवन में उतारने का आह्वान किया। कार्यक्रम में पूर्व विधायक डा. मूलसिंह शेखावत, विश्वम्भर पूनिया, जिला उद्योग अधिकारी मनोराम, सहायक निदेशक मनफूलसिंह ने भी विचार व्यक्त किए।

यात्रा को रवाना किया जिवेम् चैयरमैन दिलीप मोदी ने झंडी दिखाकर

झुंझुनू। राजस्थान पत्रिका व ज्ञान विहार विश्वविद्यालय की ओर से निकाली जा रही यूनिवर्स कैरियर यात्रा रविवार को झुंझुनू पहुंची। पत्रिका के माननगर स्थित कार्यालय से यात्रा को आगे के लिए जीवेम समूह के चैयरमैन दिलीप मोदी ने झंडी दिखाकर रवाना किया। इस मौके पर मोदी ने कहा कि राजस्थान पत्रिका सामाजिक सरोकारों में सदैव अग्रणी है। इस अवसर पर राजस्थान पत्रिका के झुंझुनू जिला प्रभारी महेन्द्रसिंह शेखावत ने दिलीप मोदी का सम्मान स्वरूप पत्रिका का पट्टका पहनाकर स्वागत किया। यहां से यात्रा शहर के प्रमुख मार्गों से होती हुई फतेहपुर के लिए रवाना हो गई। विदित रहे कि कैरियर के प्रति जागरूकता पैदा करने व शिक्षा का प्रचार प्रसार करने के लिए निकाली जा रही राजस्थान पत्रिका ज्ञान विहार कैरियर यात्रा राज्य के विभिन्न कस्बों व शहरों का भ्रमण करेगी। इस दौरान यात्रा पांच हजार किलोमीटर की दूरी तय करेगी तथा 150 शहरों में जाएगी। जयपुर से शुरू हुई यात्रा चोमू, रींगस, सीकर, होते हुए झुंझुनू पहुंची। यहां से फतेहपुर, रतनगढ़ व सरदारशहर आदि शहरों में जाएगी।

नवलगढ़ में रिछपाल सैनी ने सड़क कार्य का शिलान्यास किया

नवलगढ़, शहर के लिए बहुप्रतीक्षित डेढ़ करोड़ रुपए बजट की सीमेंट सड़क का सोमवार को शुभारम्भ हुआ। पीडब्ल्यूडी कार्यालय के सामने दोपहर 12.15 बजे नगरपालिका चैयरमैन रिछपाल सैनी ने सड़क कार्य का शिलान्यास किया। इससे पहले पंडित नथमल शास्त्री ने पूजा-अर्चना कराई। इसके बाद भामाशाह कमल एम. मोरारका के प्रतिनिधि भरत मोरारका, रामजीलाल जाँगिठ व राधेश्याम मोरारका ने शिलान्यास कार्य पूर्ण कराया। अधिशासी अधिकारी बनवारीलाल वर्मा ने आभार व्यक्त किया। गौरतलब है कि जनसहभागिता योजना में स्वीकृत इस सीमेंट सड़क कार्य के लिए एक करोड़ ५४ लाख रुपए स्वीकृत हुए हैं। इनमें से तीस फीसदी राशि भामाशाह मोरारका फाउंडेशन के चैयरमैन कमल एम. मोरारका ने प्रदान की है। शहर में यह पहली इस तरह की सड़क होगी, जो सात मीटर चौड़ी होगी तथा दोनों तरफ फुटपाथ व नाले होंगे।

विधायक दाताराम ने किया मातादीन पारीक मार्ग का लोकार्पण

खेतड़ी, मातादीन पारीक मार्ग का लोकार्पण सोमवार को विधायक दाताराम ने किया। इस अवसर पर विधायक ने कहा कि मातादीन पारीक समर्पित व्यक्तित्व के धनी थे। युवाओं को उनके समर्पण भाव से प्रेरणा लेनी चाहिए। कार्यक्रम की अध्यक्षता पूर्व पालिकाध्यक्ष नंदकिशोर शर्मा ने की। विशिष्ट अतिथि सुरेश कुमार कानोडिया, भागीरथ सिंह निर्वाण, महात्मा खड्केश्वरी महाराज, पालिका उपाध्यक्ष मुरलीधर अग्रवाल, पाषंद रामवतार सैनी, जम्मूमल छबलानी व भाजपा मण्डल अध्यक्ष सीताराम वर्मा थे। समारोह को ब्राह्मण समाज अध्यक्ष वासुदेव शर्मा व रामवतार पारीक ने भी सम्बोधित किया। इस अवसर मुख्य अतिथि ने पारीक की धर्मपत्नी श्रीमती सुशीला पारीक का शॉल ओढा कर सम्मान किया।

इस दौरान वे सात वर्ष तक हरियाणा में रहे और अब विगत आठ वर्षों से बुहाना में तपस्यारत हैं। उन्होंने मुख्यमंत्री को नतमस्तक होने पर आशीर्वाद प्रदान किया। वे 100 गांवों की एक गोशाला का संचालन भी कर रहे हैं। इससे पहले मुख्यमंत्री ने सूरजगढ़ के एक मंदिर में भी दर्शन किये। सूरजगढ़ स्थित फोर्ट में उन्होंने झुंझुनू के उपखण्ड अधिकारी डॉ. भागचन्द बघाल द्वारा अपने उपखण्ड क्षेत्र में राजस्व

सचिव लक्ष्मीनारायण बैस्वा, सांसद सुभाष महरिया, सांसद राम सिंह कस्वा तथा विधायक दाताराम भी उपस्थित थे। राज्य के मुख्य सचिव डी.सी. सामन्त, चिकित्सा एवं स्वास्थ्य विभाग के प्रमुख शासन सचिव आर.के. मीणा, प्रशासनिक सुधार विभाग के प्रमुख शासन सचिव आर.पी. जैन, कॉलेज शिक्षा आयुक्त एवं जिले के प्रभारी सचिव पी.के. गोयल, विद्युत प्रसारण निगम के सी.एम.डी. श्रीमंत पाण्डे, ऊर्जा सचिव यदुवेन्द्र माथुर, संभागीय आयुक्त बी.एल. आर्य, पुलिस महानिरीक्षक बी.आर. ग्वाला, झुंझुनू के जिला कलेक्टर दिनेश कुमार, सीकर की जिला कलेक्टर सुश्री मंजू राजपाल, चूरू के जिला कलेक्टर अर्जुनराम मेघवाल सहित अन्य अधिकारियों ने हिस्सा लिया।